

## علماء وخطباء اور ائمہ مساجد کے نام ایک خاص مکتوب، اہم وصیت اور زندگی کی آخری تحریر

مرجع العلماء، استاذ الالا ساتھ، شیخ الحدیث حضرت مولانا سلیم اللہ خان صاحب رحمۃ اللہ علیہ

شیخ الشانخ، استاذ الالا ساتھ، رئیس الحج شیخ حضرت اقدس مولانا سلیم اللہ خان صاحب رحمۃ اللہ علیہ اب اس دنیا میں نہیں رہے، مگر آپ کا تابناک کردارتاً ابزندہ رہے گا، اور آنے والی نسلوں کو رہنمائی دیتا رہے گا۔ آپ محض لفظوں کے نہیں بلکہ عمل کے آدمی تھے۔ پوری زندگی علم و عمل اور عزم و عزیمت کے ساتھ گذاری۔ دین پر تصلب، سنت پر مداومت، تمکن بالحدیث، اہل حق کی اتباع، اور اکابر وقت کی صحبوتوں نے آپ کو درکنون بنادیا تھا۔ دور حاضر کے اکثر بڑے علماء، شیوخ حدیث اور مشائخ وقت آپ کے برآہ راست یا بالوسط شاگرد تھے۔ اللہ پاک نے آپ کی ذات کو مرکز بنا دیا تھا۔ آپ حق گو تھے اور بلا خوف لومة لائم کلمہ حق ادا فرماتے تھے۔ آپ کی حق گوئی محض اغیار کے لیے نہیں بلکہ اگر اپنوں میں کوئی قابل اصلاح بات دیکھتے، کہیں کسی ہم مسلک فروکو اکابر کی راہ سے برگشٹہ پاتے تو نبی عن المکر کا فریضہ انعام دیتے۔ اخیر عمر میں امت کے حوالے سے آپ کی فکرمندی بہت بڑھ گئی تھی۔ افراد اور شخص اور جماعتوں کو خطوط، زبانی پیغام یا فون کے ذریعے ضرور متوجہ فرماتے۔ آپ کی اہل حق کے مختلف طبقات پر گہری نگاہ تھی، ان میں درآنے والی کمزوریوں اور خامیوں کا بھی اور اک رکھتے تھے۔ آپ کا خیال تھا کہ حضرات مشائخ کرام کے تیقیں میں عمومی خطوط کے ذریعے ایک تسلیل کے ساتھ بعض اہم دینی امور کی طرف متوجہ کیا جائے۔ زیرنظر خط اسی سلسلے کی ایک کڑی تھی۔ آپ نے اپنی وفات حضرت آیات سے چند دن قبل یہ تحریر جنادی الاولیٰ کے شمارے کے لیے فائل فرمادی تھی۔ آپ اس کے مندرجات کو ملاحظہ فرمائیے، اب یہ محض ایک دل در دمند کی آواز نہیں بلکہ اہل حق سے وابستہ ہر فرد کے لیے حضرت شیخ الحدیث رحمۃ اللہ علیہ کی وصیت بھی ہے اور آئندہ کا لائحہ عمل بھی۔ قارئین کرام سے درخواست ہے اسے صرف حضرت والا کی ایک عام تحریر سمجھ کر نہ پڑھیں بلکہ تو شہ خاص خیال فرمائیں، اور اس پیغام کی اصل روح کو اپنے رُگ دپے میں جذب کریں۔

## بِسْمِ اللّٰهِ الرَّحْمٰنِ الرَّحِيْمِ

نحمدہ و نصلی علی رسولہ الکریم، اعوذ بالله من الشیطون الرجیم بسم الله الرحمن الرحيم  
 قال اللہ تبارک و تعالیٰ: ﴿كُنْتُمْ خَيْرَ أُمَّةٍ أُخْرِجْتُ لِلنَّاسِ تَأْمُرُونَ بِالْمَعْرُوفِ وَنَهَايُونَ عَنِ الْمُنْكَرِ﴾.  
 وقال اللہ تعالیٰ: ﴿وَالْمُؤْمِنُونَ وَالْمُؤْمِنَاتُ بَعْضُهُمْ أُولَئِكَ، بَعْضٌ يَأْمُرُونَ بِالْمَعْرُوفِ وَنَهَايُونَ عَنِ الْمُنْكَرِ﴾.

گرامی قدر.....

السلام علیکم و رحمۃ اللہ و برکاتہ

امید ہے مزاج گرامی بھائیت ہوں گے۔ ایک عرصے سے ول میں خیال پختہ ہو رہا تھا کہ آس جناب کی خدمت میں ایک عریضہ ارسال کیا جائے، اس عریضے کے ذریعے آپ کی خدمت میں اپنے دلی جذبات کا اور عمومی طور پر ہمارے دینی احوال پر پرانی فکرمندی کا اظہار کیا جائے۔

اللہ تعالیٰ نے آپ کو علوم نبوت کا وارث و امین بنایا ہے اور منبر و محراب کے ذریعے دین حق کے بیان اور تبلیغ و اشتاعت کے لیے منتخب فرمایا ہے، یہ ایک بہت بڑا اعزاز بھی ہے اور ذمے داری بھی، اس بات میں کوئی شک نہیں کہ ہمارے پاس منبر و محراب اپنے مانی افسوس کے اظہار کے لیے طاقت و ذریعہ ہے اور اس ذریعے سے امت مسلمہ کے لیے دینی خدمات کا فریضہ کافی حد تک انجام دیا جا رہا ہے..... لیکن اگر معاشرے میں پھیلے فساد و بگاڑ کے ساتھ اپنی سعی و کاوش کا موازنہ کیا جائے تو غالباً ہمیں خود پر شرمندگی ہو گی۔

آج کے دور میں معاشرتی بگاڑ جس قدر بڑھ گیا ہے، اس کا احاطہ کرنا شاید ممکن نہ ہو، پہلے یہ بگاڑ اپنے اثرات کے اعتبار سے محدود ہوتا تھا، بعض مخصوص اذہان و افراد یا مخصوص طبقات ہی اس کا شکار ہوتے تھے، مگر اب ایسا نہیں ہے، اس بگاڑ نے ہمارے ان طبقوں کو، افراد و اشخاص کو بھی اپنی لپیٹ میں لے لیا ہے جو امت کے مقتد اور پیش و امیں۔ اخلاقیات کے باب میں وہ تمام برائیاں جن کا تصور کیا جا سکتا ہے ہمارے معاشرے میں پائی جا رہی ہیں۔ مسکرات و حرمات کا شیوع بڑھ گیا ہے۔ مسلمانوں کو بے دینی، اخلاقی بے راہ روی اور بد عقیدگی میں بتلا کرنے کے لیے باطل ہرگز درود میں اپنی تمام سائنسی ایجادات اور آلات وسائل کے ساتھ مصروف ہے۔ باطل کے پاس نیکالوچی بھی ہے اور حکومت و قانون کی لامبی بھی۔ وہ اپنے نصاب تعلیم و تربیت اور ذرائع ابلاغ کے ذریعے

د ماغوں کو بدل رہا ہے، اور ہمارے معاشرتی نظام میں پوری قوت کے ساتھ شکاف ڈال رہا ہے۔ اگر آپ اس سلسلے میں کچھ جاننا چاہیں تو تو صرف ایک دن کے اخبارات انہا کرد کیجئے جیسے، آپ کو اپنی قوم کے اخلاقی دیوالیہ پن اور باطل کی کام یا ب محنتوں کا بخوبی اندازہ ہو جائے گا۔ ماہ نامہ ”وقاق المدارس“، ربیع الاول ۱۴۳۸ھ کے شمارے میں ہم نے تحدہ امریکا کے کمیش برائے میں الاقوای مذہبی آزادی کے تعاون سے شائع ہونے والی روپورٹ ”پاکستان میں عدم برداشت کی تدریس“، کا جائزہ پیش کیا تھا۔ یہ روپورٹ ہم سب کی آنکھیں کھول دینے کے لیے کافی ہے۔ باطل نے نہایت سرست کے ساتھ بتایا ہے کہ اس کا پیغام پورے اثرات کے ساتھ ہر ہر جگہ پہنچ رہا ہے۔ باطل اپنی محنت سے اس قدر پر امید ہے کہ اب وہ ویدہ دلیری اور دریدہ دہنی کے ساتھ ہمیں کہہ رہا ہے کہ خاکم بد، بن، العیاذ باللہ، ہم اسلام کو سجادیں سمجھنا چھوڑ دیں۔

اس کے بعد ذرا ہم اپنی ذمے داریوں اور اپنی مساعی کا جائزہ لیں تو معاف فرمائیے گا بہت حوصلہ شکن صورت حال سامنے آئے گی۔ مجھے کہنے دیجیے کہ ہم میں سے اکثریت، جس کا علوم نبوت پر دسترس کا دعویٰ ہے وہ محض جمعہ کے بے روح پیان پر قانع ہیں یا پائچ وقت کی نماز پڑھا کر خود کو اپنے فرائض سے سکدوش خیال فرماتے ہیں، حالانکہ وارث علم نبوت ہونے کے ناطے علماء کی ذمہ داری ہے کہ وہ امت میں خیر و بھلائی کا حکم کریں اور منکرات کی تکیر کریں۔ ویکھیے حضور نبی کریم صلی اللہ علیہ وسلم کس جزم کے ساتھ اور کس دعید کے ساتھ خیر و بھلائی کا حکم ارشاد فرمائے ہیں:

والذى نفس محمدبىده لتمارن بالمعروف ولتنهون عن  
المنكر ولتأخذن على يد السفيفه ولتاطرون على الحق اطراً  
، أولىضررين الله قلوب بعضكم على بعض ، ثم يلعنكم كما لعنهم  
(رواہ ابو داود و مسلم، کتاب الملائم)

ایک دوسری حدیث شریف میں یوں ارشاد ہے:

عن انس رضى الله عنه ان رسول الله صلى الله عليه وسلم  
قال: لا تزال لا إله إلا الله تنفع من قالها وترد عنهم العذاب والنقمـة  
ما لم يستخفوا بحقها، قالوا يارسول الله! وما الاستخفاف بحقها؟ قال  
يظهر العمل بمعاصي الله ، فلا يُنكر ولا يغير (الترغيب للمنذری)

موجودہ دور میں پہلی بے پناہ شوفساد اور بگاڑ کے سیلاں کے سامنے بند باندھنے کے لیے کسی اور کو

نہیں آپ علماء کو ہی آگے بڑھنا ہے، مگر ہم دیکھ رہے ہیں کہ اس کے لیے جس ترتیب، دل سوزی، لگن اور محنت کی ضرورت ہے، وہ مفقود ہے۔ آج کا ماتعول ہر ہر عالم سے حضرت مجدد الف ثانی، حضرت شاہ ولی اللہ محدث دہلوی، حضرت مولانا محمد قاسم نانو توی، حضرت مولانا رشید احمد گنگوہی، حضرت مولانا سید حسین احمد منی، حضرت مولانا محمد الیاس دہلوی، حضرت مولانا احمد علی لاہوری رحیمہ اللہ جیسے کردار کا تقاضا کرتا ہے۔

آپ ماشاء اللہ عالم دین ہیں، آٹھ دس سال لگا کر آپ نے جس مدرسہ یادار العلوم میں دینی تعلیم کی تکمیل کی، اس کے بعد تو آپ پر خود بخود بلغوا عنی ولو آبہ کے مصدق معاشرے کی صلاح و اصلاح کی ذمے داری عائد ہو جاتی ہے۔ آپ پر لازم ہو جاتا ہے کہ جس دین کو آپ نے آٹھ دس سال لگا کر پڑھا اور سیکھا وہ نہ صرف آپ کے کردار عمل اور افکار و خیالات سے جھلکے بلکہ اہلیت واستعداد کے مطابق اپنے گھر، محلے اور مسجد و مدرسہ کے ماحول میں اس کے بیان و تبیان کا کوئی موقع ہاتھ سے نہ جانے دیں۔

اللہ تعالیٰ نے آپ پر بہت برا فضل فرمایا ہے۔ آپ مدرسہ کے مہتمم ہیں یا استاد! آپ کسی مسجد کے امام ہیں یا خطیب!..... آپ پر لازم ہے کہ تو اسی بالحق کا فریضہ بہر صورت انجام دیتے رہیں، منبر و محراب آپ کے پاس بہت طاقت و رذرا یعہ ہے۔ الحمد للہ ہم دین کی تعلیم و تبلیغ اور نشر و اشتاعت کے لیے سائنسی آلات یا میکنالوجی کے مقنан نہیں۔ دینی تعلیمات میں معمولی غور و فکر سے بھی یا امر و ارضع ہو جاتا ہے کہ جس طرح اسلام کا مقصد معلوم و معین ہے اسی طرح حصول مقصد کے لیے وسائل و اسباب بھی معلوم و معین ہیں۔ اسلام میکنالوجی کے سہاروں کی بجائے براہ راست مخاطب کی باطنی و قلبی اور اخلاقی و روحانی تبدیلیوں کا ذائقی ہے۔ یوں بھی بسا اوقات میکنالوجی کے ذریعے دین کی تبلیغ و اشتاعت کے اثرات نہ صرف محدود ہوتے ہیں بلکہ متفقہ متائج بھی دیتے ہیں۔

ہمارے پاس نبی کریم صلی اللہ علیہ وسلم کا اوسہ حسنہ اور دعوت کے باب میں آپ صلی اللہ علیہ وسلم کے مبارک طریقے متوارث چلے آ رہے ہیں، یقین فرمائیے ان طریقوں کو ان کی روح کے مطابق عمل میں لایا جائے تو دیر پا اثرات کے حامل نظر آئیں گے..... اور وہ حسب ذیل ہیں:

☆.....منبر و محراب کے ذریعے خطبہ و خطابات۔

☆..... انفرادی اور شخصی ملاقاتوں کے ذریعے دینی دعوت، دینی تعلیم اور ترقی کی نفس کی کوششیں۔

☆..... مکاتیب (خطوط) کے ذریعے تبلیغ دین کا اہتمام۔

☆..... صفحہ (یعنی مدرسہ) کے ذریعے اجتماعی تعلیم دین۔

الحمد للہ یہ تمام مسنون طریقے ہماری درس میں ہیں، مگر فرق یہ پڑ گیا ہے کہ بوجوہ ہم ان طریقوں کو اپنانے سے

اپنے قند و فساد کی آگ دہکار کھی ہے۔ اس آگ کو فرو کرنے میں آپ سے جو بن پڑتا ہے کر گذریں، یہ موجودہ وہ آئندہ نسلوں پر آپ کا احسان ہو گا۔ آپ مسجد کے امام ہیں یا خطیب، تو خود کو صرف نماز پڑھانے اور جمعہ کا بیان کرنے تک محدود نہ رکھیں، ممکن ہو سکے تو مندرجہ ذیل امور کا اہتمام کرنے کی سی فرمائیں:

#### درس قرآن مجید:

☆ ..... روزانہ، ورنہ ہفتے میں ایک دن ضرور مقرر کر کے اہل محلہ کے لیے عمومی درس

قرآن مجید کا اہتمام فرمائیں، اس سلسلے میں خاص طور پر تیاری بھی کریں۔ کتب تفسیر و حدیث سے رجوع کریں۔ البتہ ایک بات کا خیال رکھیں کہ عمومی درس قرآن میں صرفی نحوی ترکیبوں اور غالباً علمی اسلوب اختیار نہ کریں بلکہ علیٰ قد ر عقولہم پیرایہ، گفتگو اختیار کریں۔ رات کے اخیر پھر ربِ کریم سے اپنی اور اہل محلہ کی ہدایت کی خلصانہ دعا میں آپ کی محنت کو شمر آور کر دیں گی۔

#### درس حدیث:

☆ ..... پانچ وقت نمازوں میں سے کسی ایک نماز کے بعد کم از کم پانچ منٹ کا درس حدیث ضرور دیں۔ اس سلسلے میں کتاب الاحقاق، کتاب البر والصلوٰ، کتاب الرقاٰ، کتاب المعاشرۃ والمعاملات، کتاب اشراط الساعة کو خاص طور پر مد نظر رکھیں، حضرۃ مولانا محمد مظہور نعماںی رحمۃ اللہ علیہ کی "معارف الحدیث" آپ کی بہترین رفقی ہو سکتی ہے۔

#### فقیہی مسائل کا بیان:

☆ ..... کسی ایک نماز کے بعد دعا سے قبل نمازوں کو روزانہ صرف ایک مسئلہ بتانے کا اہتمام فرمائیں، ایسے روزمرہ پیش آمدہ مسائل جن میں عوام بتلا ہوتے ہیں مختصر اور عمومی انداز میں شرعی راہنمائی کا فریضہ انجام دیں؛ "بُشِّرُوا لِاتَّفِرُوا" کی ہدایت کے ساتھ حکمت و دوستی کو پیش نظر رکھتے ہوئے الفاظ اور جملوں کے اختباب میں احتیاط برتنی جائے۔ فرقوں یا افراد کے ناموں کے ساتھ تنتیکی کی جائے صحیح مسائل کو سامنے رکھا جائے۔

اس بات کا ضرور خیال رکھیے کہ آپ کی مسجد میں پہلے سے جو قلیمی، بلیغی اور خانقاہی سلسلے جاری ہیں وہ بالکل متاثر نہ ہوں، دیگر دینی کاموں میں رفقی، حلیف توہینیں فریق ہرگز نہیں۔ اگر کوئی شخص یا جماعت آپ کے کام میں مژامن ہو تو دل گرفتہ نہ ہوں، محبت اور شفقت سے سمجھائیں۔ دعوت دین کے سلسلے میں رسول اللہ صلی اللہ علیہ وسلم کا اسوہ آپ کے

متاثر نہ ہوں، دیگر دنی کا مول میں رفیق و حلیف تو بین فریق ہرگز نہ بین۔ اگر کوئی شخص یا جماعت آپ کے کام میں مزاجم ہو تو دل گرفتہ نہ ہوں، محبت اور شفقت سے سمجھا میں۔ دعوت دین کے سلسلے میں رسول اللہ صلی اللہ علیہ وسلم کا اسوہ آپ کے پیش نظر ہے گا؛ ہمدردی، دل سوزی، دین حق کے بیان کا جذبہ کار فرمائے گا تو ان شاء اللہ کا میابی طے گی۔

#### جمعہ کا بیان:

☆..... جمعہ کا بیان بھی نہایت اہمیت کا حامل ہے۔ آپ اس حقیقت سے بخوبی واقف ہوں گے کہ جمود کے دن ہمارے ہاں لوگ عموماً بیان کے آخر میں مسجد پرچھتے ہیں؛ لیکن جہاں کہیں کوئی خطیب بھرپور تیاری کے ساتھ جمود کا بیان کرتا ہے وہاں لوگ ذوق و شوق سے ساتھ آغاز خطاب میں پہنچنا شروع ہوجاتے ہیں۔ یہ روایا اس بات کو ظاہر کرتا ہے کہ لوگ بھلانی کی بات سننا چاہتے ہیں، فرق صرف انداز بیان کا ہے۔ جتنا جاندار اسلوب بیان ہوگا، ازدیل خیز دبردل ریزد کی کیفیت ہوگی اسی قدر لوگوں کی حاضری زیادہ ہوگی۔ جمود کے دن لوگوں کی حاضری کو اللہ پاک کی عنایت سمجھیے۔ اس موقع کو سرسری بیان میں ضائع مت سمجھیے۔ جمعہ کے بیان کے لیے کوئی موضوع سوچ کر ہفتہ بھر اس کے لیے منت سمجھیے۔ مخف فضائل کے بیان پر اکتفا نہ سمجھیے بلکہ امر بالمعروف و نہی عن المکر کا حق ادا سمجھیے۔ اسلامی اعتقادات، اسوہ رسول، اسلامی اخلاق و معاشرت، صحابہ کرام کے مقام و مرتبہ، صحابہ کے طرز معاشرت کا بیان، عصر حاضر میں چیلے گمراہ کن جدید فتنوں سے آگاہی، خصوصاً جدیدیت کے طوفان سے امانت کو بچانے کی نگرانی۔ بدعتات و رسوم کی نیخ کنی کے لیے بھی سالانی جد جہد کریں۔ انسوں کی بات ہے کہ آج کئی دیندار اور اکابر کے نام لیوا بھی بدعتات کا ارتکاب کرتے نظر آتے ہیں۔ اس سلسلے میں کسی ملامت گر کی ملامت کی پروانہ کریں۔ احراق حق کا فریضہ ادا کرتے رہیں۔

ہماری یہ درخواست اپنے تمام محبوین کے لیے ہے، البتہ خصوصیت کے ساتھ ہمیں اپنے تلامذہ سے تو یہ امید ہے کہ وہ اپنے کہنہ سال اسٹاڈز کی عرض کی گئی باتوں کو ضرور قدر کی نگاہ سے دیکھیں گے۔

آخری بات یہ کہ آپ اس سلسلے میں اللہ تعالیٰ سے توفیق بھی چاہیں کہ وہ پروردگار آپ کو اس مبارک عمل کے لیے منتخب فرمائیں، تصریع، زاری، تجلی اور دعا اس راہ کا بہترین تو شد ہے..... اللہ تعالیٰ آپ کا حامی و ناصر ہوا اور اپنی رضا کے مطابق کام لے لیں۔